

Joint Press Release on India-EU Strategic Partnership Review

October 19, 2021

ଭାରତ-ୟୁରୋପୀୟ ସଂଘ ରଣନୀତିକ ଭାଗିଦାରୀତାର ସମୀକ୍ଷା ଉପରେ ମିଳିତ ପ୍ରେସ ବିଜ୍ଞପ୍ତି

ଅକ୍ଟୋବର 19, 2021

ଭାରତ-ୟୁରୋପୀୟ ସଂଘ ମଧ୍ୟରେ ରଣନୀତିକ ଭାଗିଦାରୀତାର ତୃତୀୟ ସମୀକ୍ଷା ବୈଠକ 19 ଅକ୍ଟୋବର 2021 ରେ ବ୍ରୁସେଲ୍‌ରେ ଅନୁଷ୍ଠିତ ହୋଇଯାଇଛି। ଏହି ବୈଠକରେ କୋଭିଡ-19 ମହାମାରୀର ମୁକାବିଲା ପାଇଁ ସର୍ବୋତ୍ତମ ଉପାୟ ନିମନ୍ତେ ଏକାଠି ପ୍ରୟାସ କରିବା ଏବଂ ଅର୍ଥନୀତି, ସମାଜ ତଥା ଲୋକଙ୍କ ଉପରେ ଏହାର ପ୍ରଭାବ ଉପରେ ଉଭୟ ପକ୍ଷ ମତ ବିନିମୟ କରିଥିଲେ।

8 ମଇ 2021 ରେ ଅନୁଷ୍ଠିତ ଭାରତ-ୟୁରୋପୀୟ ସଂଘ ନେତୃବର୍ଗଙ୍କ ବୈଠକ ଭାରତ ଏବଂ ୟୁରୋପୀୟ ସଂଘ ମଧ୍ୟରେ ସମ୍ପର୍କକୁ ଆହୁରି ଗଭୀର କରିବା ପାଇଁ ଏକ ସ୍ପଷ୍ଟ ପଥ ସ୍ଥିର କରିଥିଲା। ଏହା ପରେ ଏହି ବୈଠକ 'ଭାରତ-ୟୁରୋପୀୟ ସଂଘ ରଣନୀତିକ ଭାଗିଦାରୀ: 2025 ପର୍ଯ୍ୟନ୍ତ ଏକ ରୋଡମ୍ୟାପ' ଦ୍ଵାରା ପରିଚାଳିତ ରଣନୀତିକ ଭାରତ-ୟୁରୋପୀୟ ସଂଘ ଭାଗିଦାରୀତାର ବିସ୍ତୃତ ସମୀକ୍ଷା ପାଇଁ ସୁଯୋଗ ପ୍ରଦାନ କରିଥିଲା।

ଜଳବାୟୁ ପରିବର୍ତ୍ତନ, ଜୈବ ବିବିଧତା ହ୍ରାସ ଏବଂ ପ୍ରଦୂଷଣ ସମସ୍ୟାର ମୁକାବିଲା ତଥା ଆଗାମୀ ଜଳବାୟୁ ସିଓପି26 ର ସଫଳତା ପାଇଁ ସହଯୋଗ ଉପରେ ଏହି ଆଲୋଚନାରେ ଧ୍ୟାନ କେନ୍ଦ୍ରିତ କରାଯାଇଥିଲା। ଭାରତ ଏବଂ ୟୁରୋପୀୟ ସଂଘ ମଧ୍ୟ ଏକ ସହଜିତ, ଉଚ୍ଚକାଂକ୍ଷୀ, ବ୍ୟାପକ ଏବଂ ପାରସ୍ପରିକ ଲାଭଦାୟକ ବାଣିଜ୍ୟ ଚୁକ୍ତି ପାଇଁ ପୁଣି ବୁଝାମଣା ଆରମ୍ଭ କରିବା ଏବଂ ସ୍ଵତନ୍ତ୍ର ପୁଞ୍ଜି ନିବେଶ ସୁରକ୍ଷା ଚୁକ୍ତି ଏବଂ ଭୌଗୋଳିକ ସଂକେତ ଉପରେ ପୃଥକ ଚୁକ୍ତିନାମା ଉପରେ ଆଲୋଚନା ଆରମ୍ଭ କରିବା ପାଇଁ ପରବର୍ତ୍ତୀ ପଦକ୍ଷେପ ଉପରେ ଆଲୋଚନା କରାଯାଇଥିଲା। ସେମାନେ ମଇ 2021 ନେତୃବର୍ଗଙ୍କ ବୈଠକରେ ସହମତ ହୋଇଥିବା ଭାରତ-ୟୁରୋପୀୟ ସଂଘ ସଂଯୋଗୀକରଣ ଭାଗିଦାରୀତାର କାର୍ଯ୍ୟକାରୀତା ଉପରେ ପରବର୍ତ୍ତୀ ପଦକ୍ଷେପ ବିଷୟରେ ଆଲୋଚନା କରିଥିଲେ। ଅନୁସନ୍ଧାନ, ପ୍ରଯୁକ୍ତିବିଦ୍ୟା ଏବଂ ଡିଜିଟାଲ ରୂପାନ୍ତରଣ କ୍ଷେତ୍ରରେ ସହଯୋଗ ବୃଦ୍ଧି କରିବା ସହିତ ସ୍ଥାନାନ୍ତରଣ ଏବଂ ଗତିଶୀଳତା ଉପରେ ସାଧାରଣ ଏଜେଣ୍ଡା ଲାଗୁ କରିବା ଉପରେ ଭାରତ ଏବଂ ୟୁରୋପୀୟ ସଂଘ ମଧ୍ୟ ଆଲୋଚନା କରିଥିଲେ। ଏପ୍ରିଲ 2021 ରେ ସଫଳ ହୋଇଥିବା ନବମ ଭାରତ-ୟୁରୋପୀୟ ସଂଘ ମାନବାଧିକାର ଆଲୋଚନାକୁ ମନେ ପକାଇ ଭାରତ ଏବଂ ୟୁରୋପୀୟ ସଂଘ 2022 ରେ ଅନୁଷ୍ଠିତ ହେବାକୁଥିବା ଆଲୋଚନାର ପରବର୍ତ୍ତୀ ସଂସ୍କରଣ ପାଇଁ ଆଗ୍ରହ ପ୍ରକାଶ କରିଥିଲେ।

ଏହି ବୈଠକରେ ବୈଦେଶିକ ବ୍ୟାପାର ମନ୍ତ୍ରଣାଳୟର ସଚିବ (ପଶ୍ଚିମ) ଶ୍ରୀମତୀ ରୀନାତ୍ ସାହୁ ଏବଂ ୟୁରୋପୀୟ ବାହ୍ୟ କାର୍ଯ୍ୟ ସେବା ଅନ୍ତର୍ଗତ ଅର୍ଥନୈତିକ ଏବଂ ବୈଶ୍ଵିକ ସମସ୍ୟା ବିଭାଗର ଉପସଚିବ ଶ୍ରୀମତୀ ହେଲେନା କୋନିଗ୍ ସହଅଧକ୍ଷତା କରିଥିଲେ।

ନୂଆଦିଲ୍ଲୀ

ଅକ୍ଟୋବର 19, 2021

DISCLAIMER: This is an approximate translation. The original is available in English on MEA's website and may be referred to as the official press release.